



## कोलकाता ने मुंबई को 4 विकेट से हराया

मनीष ने 45 रन बनाए, ग्रीन, कार्तिक और दुबे को 2-2 विकेट

कोलकाता 20 मई, कोलकाता नाइट राइडर्स ने आईपीएल 2026 में लगातार दूसरी जीत दर्ज कर ली। टीम ने मुंबई इंडियंस को 4 विकेट से हरा दिया। इस जीत के साथ कोलकाता को प्लेऑफ में पहुंचने की उम्मीदें जिंदा हैं। टीम 13 मैचों में 6 जीत, 5 हार और एक बेनतीजा मैच के साथ 13 पॉइंट्स लेकर छठे स्थान पर पहुंच गई है।

बुधवार को ईडन गार्डन्स में कोलकाता ने टॉस जीतकर बॉलिंग चुनी। बारिश के कारण मैच में एक घंटे की देरी हुई। मुंबई ने पहले बल्लेबाजी करते हुए 20 ओवर में 8 विकेट पर 147 रन बनाए। टीम ने 84 रन पर 5 विकेट गंवा दिए थे। कप्तान हार्दिक पंड्या ने 26 रन बनाकर पारी संभालने की कोशिश की, लेकिन सुनील नरेन ने उन्हें बोल्ट कर दिया।

आखिरी ओवरों में कार्बिन बोश ने 18 गेंदों पर नाबाद 32 रन बनाए, जिससे मुंबई सम्मानजनक स्कोर तक पहुंची। कोलकाता की ओर से कैमरन ग्रीन, सौरभ दुबे और कार्तिक त्यागी ने 2-2 विकेट लिए। सुनील नरेन को 1 सफलता मिली। विल जैक्स रनआउट हुए।



148 रन के जवाब में कोलकाता ने 18.5 ओवर में 6 विकेट खोकर टारगेट हासिल कर लिया। टीम ने 54 रन पर 3 विकेट गंवा दिए थे।

यहां से मनीष पांडे और रोवमन पॉवेल ने 47 गेंदों पर 64 रन की साझेदारी कर मैच कोलकाता की ओर मोड़ दिया। मनीष ने 45 और पॉवेल ने 40 रन बनाए।

### प्लेऑफ उम्मीदें बरकरार

कोलकाता नाइट राइडर्स ने मुंबई इंडियंस को हराकर आईपीएल 2026 में लगातार दूसरी जीत दर्ज की और प्लेऑफ की उम्मीदें जिंदा रखीं। ईडन गार्डन्स में खेले गए मुकाबले में चक्रने ने 148 रन का लक्ष्य 18.5 ओवर में हासिल कर लिया। जीत के साथ टीम अब 13


पॉइंट्स लेकर छठे स्थान पर पहुंच गई है। कोलकाता को अब अपना आखिरी लीग मुकाबला दिल्ली कैपिटल्स के खिलाफ जीतना होगा। साथ ही टीम को राजस्थान रॉयल्स और पंजाब किंग्स की हार की भी उम्मीद करनी होगी। मनीष पांडे और रोवमन पॉवेल ने केकेआर की जीत की नींव रखी। पांडे ने 45 रन की अहम पारी खेली,

### मुंबई की शुरुआत अच्छी नहीं रही

मुंबई इंडियंस की ओर से रोहित शर्मा और रेयान रिक्लेटन ने पारी की शुरुआत की, लेकिन टीम को पहला झटका जल्दी लग गया। कैमरन ग्रीन ने रेयान रिक्लेटन को मनीष पांडे के हाथों कैच कराकर मुंबई को शुरुआती दबाव में डाल दिया। रिक्लेटन सिर्फ छह रन बनाकर पवेलियन लौटे। इसके बाद नमन धीर बल्लेबाजी के लिए आए, लेकिन वह भी ज्यादा देर टिक नहीं सके। ग्रीन ने उन्हें विकेटकीपर अंगकृष्ण रघुवंशी के हाथों कैच कराया। नमन खाता भी नहीं खोल सके। दो विकेट जल्दी गिरने के बाद रोहित शर्मा और सूर्यकुमार यादव से बड़ी साझेदारी की उम्मीद थी, लेकिन कोलकाता के गेंदबाज लगातार दबाव बनाते रहे। रोहित ने कुछ अच्छे शांत लगाए और 13 गेंदों में 15 रन बनाए, लेकिन सौरभ दुबे ने उन्हें कैमरन ग्रीन के हाथों कैच कराकर मुंबई को तीसरा झटका दिया। इसके बाद सूर्यकुमार यादव भी ज्यादा देर नहीं टिक सके। सौरभ दुबे ने उन्हें बोल्ट कर मुंबई की हालत और खराब कर दी।

## 25वें ग्रैंड स्लैम के मिशन पर नोवाक जोकोविच

22वीं बार उतरंगे सर्बियाई स्टार, पेरिस में शुरु की तैयारी



पेरिस, 20 मई पूर्व विश्व नंबर एक नोवाक जोकोविच रिकॉर्ड 25वें ग्रैंड स्लैम खिताब की तलाश में रौलांगे पहुंच चुके हैं। 38 वर्षीय सर्बियाई स्टार इस साल फ्रेंच ओपन में 22वीं बार हिस्सा लेने जा रहे हैं और टूर्नामेंट शुरू होने से पहले ही चर्चा के केंद्र में हैं।

जोकोविच ने मंगलवार को प्रतिष्ठित कोर्ट फिलिप-चैट्रिय पर जर्मनी के स्टार खिलाड़ी अलेक्सेंडर जवेरेव के साथ अभ्यास किया। क्ले कोर्ट सीजन में यह उनका दूसरा टूर्नामेंट होगा। इससे पहले उन्होंने रोम मास्टर्स में वापसी की थी, लेकिन दूसरे दौर में क्रोएशिया के युवा खिलाड़ी डिनो से हारकर बाहर हो गए थे।

सर्बियाई दिग्गज ने मार्च में इंडियन वेल्स में जैक ड्रेपर के खिलाफ हार के बाद लंबे समय तक कोर्ट से दूरी बनाई थी। हालांकि अब उनका पूरा फोकस रौलांगे पर है, जहां उन्होंने अपने करियर में शानदार सफलता हासिल की है।

उन्होंने 2016, 2021 और 2023 में ट्रॉफी अपने नाम की थी। इसके अलावा वह इस टूर्नामेंट में सात बार फाइनल तक पहुंचे हैं और वे कोर्ट पर 101 मुकाबले जीत चुके हैं। पिछले साल उनका अभियान सेमीफाइनल में खत्म हुआ था, जहां उन्हें इटली के स्टार खिलाड़ी सिनेर ने हराया था। इस सीजन में जोकोविच का प्रदर्शन उतार-चढ़ाव भरा रहा है। वह ऑस्ट्रेलियन ओपन के फाइनल तक पहुंचे थे, लेकिन खिताबी मुकाबले में स्पेन के युवा

### एक नजर में

#### शार्दूल के अनुभव के साथ उतरंगे इंगल स्ट्राइकर्स

टाणे (महाराष्ट्र)। एक जून से मुंबई में आयोजित हो रही टी20 मुंबई लीग 2026 के आगामी संस्करण के लिए इंगल टाणे स्ट्राइकर्स ने अपनी टीम की घोषणा कर दी है। इंगल टाणे स्ट्राइकर्स ने इस बार भी भारत के अनुभवी गेंदबाज शार्दूल ठाकुर पर भरोसा जताया है। पिछली बार टीम मामूली अंतर से फाइनल में पहुंचने से चूक गई थी, लेकिन इस बार टीम का संयोजन पहले से अधिक मजबूत नजर आ रहा है। इंगल टाणे स्ट्राइकर्स की टीम में आदित्य विनोद गिरी, अमृत्य राजे, अनुज विनोद गिरी, अथर्व अंकोलकर, अयान मोहित जैन, एकनाथ दिनेश केरकर, कार्तिक मिथिलेश मिश्रा, मनन भाट, आंकर तुकाराम तरमले, रोहन राजेंद्र घाग, साईराज पाटिल, शार्दूल ठाकुर, शशिकांत एकनाथ कदम, शाश्वत योगेश जगताप, शॉन मोतीराम रोड्रिग्स, शिवांग लल्लन सिंह, सिद्धांत मनोज सिंह, सुमेश्वर सम्राट जावेरी, विनय सुरेश कुंवर और धनय पारेख शामिल हैं। टीम की घोषणा पर इंगल टाणे स्ट्राइकर्स के मालिक विक्की रुचंदानी ने कहा, 'हम इस सीजन के लिए तैयारी की गई टीम से काफी संतुष्ट हैं। हमारी टीम में अनुभवी खिलाड़ियों के साथ ऐसे युवा खिलाड़ियों को शामिल किया गया है, जो बड़े मंच पर खुद को साबित करने के लिए उत्साहित हैं।'

#### ऑरेंज कैप पर वैभव सूर्यवंशी का कब्जा

जयपुर। इंडियन प्रीमियर लीग (आईपीएल) 2026 की ऑरेंज कैप की दौड़ में मंगलवार को राजस्थान रॉयल्स (आरआर) और लखनऊ सुपर जायंट्स (एलएसजी) के बीच खेले गये मुकाबले में पहले मिचेल मार्श और फिर वैभव सूर्यवंशी ने कब्जा मिचेल मार्श एक सप्ताह पहले सर्वाधिक रन बनाने वाले बल्लेबाजी की सूची में आसपास भी नहीं थे आरआर के खिलाफ 57 गेंदों पर 96 रनों की पारी और इससे पहले अपनी पिछली दो पारियों में 111 और 90 रन बनाकर वह 563 रनों के साथ इस सूची में शीर्ष पर पहुंच गए। लेकिन वह शीर्ष स्थान पर अधिक देर नहीं रह पाए, क्योंकि अब नंबर वैभव सूर्यवंशी का था। वैभव सूर्यवंशी ने एक बार फिर आक्रामक पारी खेली। सूर्यवंशी ने इसी सीजन जयपुर में सनराइजर्स हैदराबाद के खिलाफ 37 गेंदों पर 103 रनों की पारी खेली थी लेकिन आरआर वह मैच हार गई थी। हालांकि इस मुकाबले में सूर्यवंशी ने 38 गेंदों पर 93 रनों की पारी खेली और आरआर ने प्लेऑफ के लिए अपना दावा मजबूत कर लिया। वैभव सूर्यवंशी ने धीमी शुरुआत की। लेकिन जल्द ही उनके बल्ले से बड़े शांटेस आने लगे और मात्र 23 गेंदों पर उन्होंने अपना अर्धशतक पूरा कर लिया। अपनी पारी के समापन के बाद सूर्यवंशी 579 रनों के साथ ऑरेंज कैप तालिका में शीर्ष पर पहुंच गए और 563 रनों के साथ मार्श दूसरे स्थान पर बिसक गए। एएसआरएच के हार्दिक वलासन अब तीसरे स्थान पर हैं जिन्होंने 555 रन बनाए हैं। इसके बाद गुजरात टाइटंस के साई सुदर्शन (554 रन) और शुभमन गिल (552 रन) हैं।

#### प्रेजेंटेशन में लखनऊ के लिए अपशब्द बोल गए पंत

जयपुर। कप्तान ऋषभ पंत लखनऊ सुपर जायंट्स की 13 मैचों में नौवीं हार के बाद पोस्ट मैच प्रेजेंटेशन में टीम के लिए अपशब्द बोल गए। आईपीएल 2026 में वे प्लेऑफ की दौड़ से बहुत पहले ही बाहर हो चुके हैं। टीम फिलहाल अंक तालिका में सबसे नीचे है और अब इस सीजन के खत्म होने से पहले उन्हें सिर्फ एक आखिरी मैच की औपचारिकता पूरी करनी है। पंत शनिवार को पंजाब किंग्स के खिलाफ होने वाले मैच को लेकर पूछे गए सवाल का जवाब दे रहे थे, जब उन्होंने कहा, 'हम एक टीम के तौर पर गर्व महसूस करते हैं, चाहे अभी हमारी स्थिति कैसी भी हो। हमारी टीम जैसी है, हमें पता है कि हम जीत सकते हैं। चाहे कुछ भी हो, हम टीम और खिलाड़ी के तौर पर बहुत आत्मविश्वासी हैं। चीजें हमारे हिसाब से नहीं गईं और ये सब जानते हैं, लेकिन इससे ये सब नहीं बदलता कि हम एक (अपशब्द) अच्छी टीम हैं।' एलएसजी की सबसे बड़ी समस्या उनकी बल्लेबाजी रही है। खुद पंत का सीजन बेहद खराब रहा है, जहां उन्होंने 12 पारियों में सात बार 20 या उससे कम रन बनाए। उनके आसपास के बड़े खिलाड़ी, जैसे- निकोलस पूरन भी फॉर्म में नहीं दिखे, यहां तक कि मिचेल मार्श, जिन्होंने हाल ही में शतक लगाया था और मंगलवार को 96 रन बनाए, उनका भी इस आईपीएल में आगाज धीमा रहा था। टीम डायरेक्टर टीम मूड्री ने माना कि खासकर मध्य क्रम का खराब प्रदर्शन, टीम के इस औसत प्रदर्शन की बड़ी वजह रहा, जिसकी वजह से टीम लगातार अंक तालिका के निचले हिस्से में रही।



## बीसीसीआई के घरेलू सीजन में खेले जाएंगे 1,788 मैच

मुंबई, 20 मई भारतीय क्रिकेट कंट्रोल बोर्ड को भारतीय घरेलू सीजन 2026-27 का शेड्यूल घोषित करते हुए खुशी हो रही है। इस सीजन के दौरान, पुरुषों और महिलाओं के क्रिकेट में अलग-अलग आयु वर्गों और फॉर्मेट में कुल 1,788 मैच खेले जाएंगे। इस सीजन में पुरुषों के क्रिकेट में सीनियर, अंडर23, अंडर19 और अंडर16 श्रेणियों में टूर्नामेंट होंगे, साथ ही महिलाओं की सीनियर, अंडर23, अंडर19 और अंडर15 प्रतियोगिताओं का भी एक विस्तृत कैलेंडर होगा। घरेलू सीजन की शुरुआत 23 अगस्त को प्रतिष्ठित दलीप ट्रॉफी से होगी। यह एक और विस्तृत और बेहद प्रतिस्पर्धी कैलेंडर की शुरुआत का प्रतीक है, जो भारत में घरेलू क्रिकेट के मानकों को लगातार ऊँचा उठा रहा है।

## सूर्यवंशी की बल्लेबाजी के मुरीद हुए लैंगर

जयपुर, 20 मई स्ट्रेलिया के लिए 100 से ज्यादा टेस्ट खेलेने वाले जस्टिन लैंगर, वैभव सूर्यवंशी की प्रतिभा से हैरान होने वालों की सूची में एक नया नाम बन गए हैं। राजस्थान रॉयल्स (आरआर) को प्ले ऑफ की उम्मीदें जिंदा रखने के लिए लैंगर की कोचिंग वाली लखनऊ सुपर जायंट्स के खिलाफ 221 रन बनाने थे, लेकिन सूर्यवंशी ने 38 गेंदों में 93 रन बनाकर मैच को आसान बना दिया। जब वह आउट हुए, तब आरआर को जीत के लिए सिर्फ छह ओवर में सिर्फ 41 रन चाहिए थे। लैंगर ने सूर्यवंशी को लेकर विश्व क्रिकेट के लिए एक तरह की चेतावनी दे दी, उन्होंने कहा, '35 साल के क्रिकेट करियर में मैंने कई शानदार खिलाड़ी देखे हैं, लेकिन किसी युवा खिलाड़ी को इस तरह बल्लेबाजी करते देखा, सिर्फ आज नहीं बल्कि पूरे टूर्नामेंट में हैरान कर देने वाला है। पिछले मैच में मिचेल स्टार्क गेंदबाजी कर रहे थे और उनके चेहरे का भाव देखिएगा। सूर्यवंशी उन्हें मार रहे हैं और स्टार्क के चेहरे पर ऐसा भाव था जैसे- 'यह यहां क्या हो रहा है?' उन्होंने कहा, 'तो एक पूर्व बल्लेबाज होने के नाते मैं जानता हूँ कि बल्लेबाजी कितनी मुश्किल होती है।'



### क्वीन्स महिला टूर्नामेंट की प्राइज मनी में 35% की बढ़ोतरी होगी

लंदन, जून में क्वीन्स क्लब में होने वाले महिला टूर्नामेंट की प्राइज मनी में 35 प्रतिशत की बढ़ोतरी होगी। कुल प्राइज मनी में आधा मिलियन डॉलर की बढ़ोतरी होगी, जिससे यह बढ़कर 1.915 मिलियन डॉलर हो जाएगी। लॉन टेनिस एसोसिएशन ने वादा किया है कि वह 2029 तक, ज्यादा से ज्यादा, महिला और पुरुष टूर्नामेंटों में बराबर प्राइज मनी देगा। इस साल भारतीय के दिमाग में प्राइज मनी 2.583 मिलियन यूरो होगी, जिसका मतलब है कि अगले तीन सालों में इस अंतर को पाटने के लिए अभी भी काफी काम करना बाकी है। लेकिन महिला टूर्नामेंट के लिए दी जाने वाली प्राइज मनी, डब्ल्यूटीए 500 टूर्नामेंट के लिए जरूरी न्यूनतम 1.206 मिलियन डॉलर से काफी ज्यादा है।

## हम लॉर्ड्स में अपना पहला विश्वकप जीतना चाहते हैं: जेमिमा रोड्रिग्स

नयी दिल्ली, 20 मई भारतीय महिला टीम की स्टार ऑलराउंडर जेमिमा रोड्रिग्स ने कहा कि हम लॉर्ड्स में होने वाला आगामी टी-20 विश्वकप 2026 का फाइनल जीतना चाहते हैं। यह पुरुष विश्वकप में भारत की पहली जीत की यादों के झरोखे के बाद एक सुखद अनुभूति होगी। लॉर्ड्स में 1983 के विश्वकप जीतने की यादें आज भी हर भारतीय के दिमाग में कौंधती हैं। इसी को लेकर रोड्रिग्स ने आईसीसी से कहा, 'कपिल देव सालों में इस अंतर को पाटने के लिए अभी भी काफी काम करना बाकी है। लेकिन महिला टूर्नामेंट के लिए दी जाने वाली प्राइज मनी, डब्ल्यूटीए 500 टूर्नामेंट के लिए जरूरी न्यूनतम 1.206 मिलियन डॉलर से काफी ज्यादा है।'



महिला क्रिकेट वर्ल्ड कप सेमी-फाइनल में भारत को जीत दिलाने के लिए 134 गेंदों पर नाबाद 127 रन की अपनी जिंदगी की सबसे यादगार पारी खेली थी। इस जीत के बाद भारत ने नवी मुंबई में एक शानदार रात में अपना पहला टाइटल जीता। रोड्रिग्स का मानना है कि इस जीत ने भारतीय टीम में इंफैंड और वेल्स में होने वाले आईसीटी विश्वकप के लिए प्रेरणा बढिया होगी। भी ज्यादा समय नहीं हुआ जब रोड्रिग्स ने ऑस्ट्रेलिया के खिलाफ आईसीसी

## आईपीएल सीएसके के लिए बेहद अहम मुकाबला, गिल-सुदर्शन से चेन्नई को बड़ा खतरा

# टॉप-2 में जगह बनाने पर गुजरात टाइटंस की नजरें

अहमदाबाद, 20 मई आईपीएल 2026 में गुरुवार को गुजरात टाइटंस (जीटी) और चेन्नई सुपर किंग्स (सीएसके) के बीच सीजन का 66वां मैच खेला जाएगा। जीटी की टीम प्लेऑफ के लिए पहले ही क्वालिफाई कर चुकी है। अब वो चाहेगी कि अपने इस आखिरी लीग मैच को जीतकर 18 अंकों तक पहुंच जाए, ताकि अंक तालिका में पहले या दूसरे स्थान पर फिनिश कर सकें। वहीं सीएसके के लिए यह करो या मरो वाला मैच है, अगर वह इस मैच को जीते हैं तो फिर प्लेऑफ की उम्मीदें जिंदा रहेंगी। हालांकि तब भी उन्हें दूसरी टीमों



की हार-जीत पर निर्भर रहना होगा। दोनों टीमों ने अभी तक 9 मैच आईपीएल में खेले हैं, जिसमें से पांच मैच जीटी ने जीते हैं और सीएसके ने चार मैच जीते हैं। सीएसके के ओपनर्स के सामने सबसे बड़ी चुनौती कगिसो रबाडा और मोहम्मद सिराज की

गायकवाड़ सिर्फ 84 रन ही सिराज के खिलाफ बना पाए हैं और एक बार आउट हुए हैं, वहीं रबाडा ने टी20 में गायकवाड़ को 12 पारियों में तीन बार आउट किया है। इस दौरान गायकवाड़ 100 की स्ट्राइक रेट से सिर्फ 71 रन ही रबाडा के खिलाफ बना पाए हैं। सैमसन के खिलाफ भी सिराज का रिकॉर्ड काफी बढ़िया रहा है। सिराज ने आईपीएल की आठ पारियों में तीन बार सैमसन को आउट किया है, जबकि इस दौरान सिराज के खिलाफ सैमसन 100 की स्ट्राइक रेट से सिर्फ 41 रन ही बना पाए हैं, वहीं रबाडा भी टी20 में सैमसन के ऊपर भारी

अकील के पास है गिल और बटलर का तोड़ जीटी के लिए उनके कप्तान शुभमन गिल और बटलर लय में हैं। पिछले मैच में भी इनके बीच अच्छी साझेदारी हुई थी, अगर इन्हें पवेलियन की राह दिखानी है तो फिर सीएसके को अकील हूसैन को खिलाना होगा, क्योंकि गिल और बटलर के खिलाफ अकील का रिकॉर्ड शानदार रहा है। टी20 में अकील ने गिल को छह पारियों में दो बार आउट किया है, जबकि गिल इस दौरान 108 की स्ट्राइक रेट से 39 रन ही अकील के खिलाफ बना पाए हैं, वहीं बटलर को अकील ने 16 पारियों में चार बार पवेलियन की राह दिखाई है। ऐसे में अगर अकील को अटक पर लगाया जाता है तो फिर बटलर और गिल मुश्किल में आ सकते हैं। साई सुदर्शन इस सीजन काफी शानदार लय में हैं, वह ऑरेंज कैप जीतने के दावेदारों में हैं, वहीं सीएसके के खिलाफ भी उनका रिकॉर्ड शानदार रहा है। सीएसके के खिलाफ साई सुदर्शन ने छह पारियों में 64.3 के शानदार औसत से 386 रन बनाए हैं। इस दौरान उनका स्ट्राइक रेट भी 175 का रहा है।